



گزارش

مرزا بشیر الدین محمود خلیفہ مرزا غلام احمد قادیانی نے
۱۲ اکتوبر ۱۹۵۶ء کو خطبہ عوام کے سامنے دیا۔ (جو رسالہ انعام الہی
کے نام سے شائع ہوا) اس کے جواب میں یہ چند سطریں لکھی گئی
ہیں۔ تاکہ مسلمان دور حاضرہ کی فتنہ انگیزوں سے محفوظ رہیں اور اہل
انصاف حق قبول کرنے میں کچھ عار نہ کریں۔ والسلام!

بِسْمِ اللّٰهِ الرَّحْمٰنِ الرَّحِیْمِ

الحمد لله رب العلمين والصلوة والسلام على خاتم النبيين الذي لا
نبي بعده، ابداً الآبدين وعلى اله واصحابه وازواجه امهات المؤمنين وعلى
اوليائه امته اجمعين . اما بعد!

مرزا بشیر الدین محمود خلیفہ مرزا قادیانی نے آیہ کریمہ: ”يا ايها الذين امنو من
يرتد منكم عن دينه فسوف يأتي الله بقوم يحبهم ويحبونه اذلة على
المؤمنين اعزة على الكافرين يجاهدون في سبيل الله (المائدة: ۵۴)“ کا
ترجمہ یوں کیا ہے کہ اے ایمان والو! اگر تم میں سے کوئی شخص بھی تمہارے نظام دین سے الگ
ہو جائے تو اللہ تعالیٰ اس کے بدلے میں تمہیں ایک قوم دے گا جو مومنوں کے ساتھ انکسار کا
تعلق رکھنے والے اور کفار کی شرارتوں کا نہایت دلیری سے مقابلہ کرنے والی ہوگی۔“ اس سے
یہ ثابت کرنے کی کوشش کی کہ احمدی حق پر ہیں اور غیر احمدی غلطی پر۔ کیونکہ اگر غیر احمدی حق پر
ہوتے تو پانچ لاکھ احمدیوں کے مرتد ہونے کے بعد پچاس لاکھ غیر مسلم اسلام میں داخل ہونے
چاہئیں تھے اور جب کہ ایسا نہیں ہوا تو غیر احمدیوں کا مذہب غلط ہوا اور احمدیوں کا حق ہوا۔
کیونکہ اگر ایک احمدی اپنے مذہب کو چھوڑ دیتا ہے تو کئی غیر احمدی، احمدیوں میں آجاتے ہیں
اور اللہ تعالیٰ کا وعدہ پورا ہو جاتا ہے۔

اس مضمون کو بہت لمبا چوڑا کیا ہے۔ کروڑوں، اربوں کی ضرورت لگائی ہیں۔ مگر مقصد

صرف یہی نکالا ہے کہ احمدی حق پر ہیں۔ ہم اس خطبہ پر نمبر وار سوال کرتے ہیں۔ اس سے جو شتر آیت کا پورا صحیح ترجمہ پیش کرتے ہیں۔

”اے ایمان والو جو کوئی تم میں سے اپنے دین سے مگر جائے گا (تو اس سے اسلام کو کچھ نقصان نہیں ہو سکتا) ان کے بدلے اللہ تعالیٰ ایسے لوگ لائے گا جن سے اللہ تعالیٰ محبت فرمائے گا وہ اللہ تعالیٰ سے محبت کریں گے۔ مسلمانوں پر بڑے نرم اور کافروں کے مقابلہ میں بڑے سخت ہوں گے۔ اللہ تعالیٰ کی راہ میں لڑیں گے۔ کسی ملامت کرنے والے کی ملامت کا خوف نہ کریں گے۔“

آیت کا مطلب یہ ہے کہ اگر کچھ لوگ اسلام کے اصول سے مگر جائیں گے تو ان کے بدلے اللہ تعالیٰ اور دوسرے لوگ اسلام میں داخل فرما دے گا۔ آ یہ کریمہ میں کوئی لفظ ایسا نہیں جس کے معنی ایک کے ہوں۔ لفظ من عام ہے۔ ایک، دو، اس سے زائد سب پر یولا جاتا ہے۔ شرح جامی میں ہے۔

”لفظ من مثل ما يستوى فيهما المفرد والمثنى والجمع والذكر والانثى“

لہذا من کا ترجمہ ایک کرنا اور اس کے بدلے ایک قوم کا لانا اللہ تعالیٰ پر لازم قرار دینا ہے۔ یہ خلیفہ صاحب کی نرالی منطق ہے۔ صحیح ترجمہ اصول کے مطابق وہ ہے جو ہم نے کیا ہے اور اگر بالفرض خلیفہ صاحب کا ترجمہ مان لیا جائے تب بھی خلیفہ صاحب کا مقصد حاصل نہیں ہوتا کیوں کہ آیت کریمہ میں ان لوگوں کے یہ اوصاف بیان فرمائے۔

.....۱ اللہ تعالیٰ سے محبت کریں گے۔

.....۲ مؤمنوں پر بڑے مہربان۔

.....۳ کافروں پر بڑے سخت۔

.....۴ اللہ تعالیٰ کی راہ میں جہاد کریں گے۔

.....۵ کسی ملامت کرنے والے کی ملامت کی پراہ نہ کریں گے۔

ہم خلیفہ صاحب اور ان کی پوری جماعت سے سوال کرتے ہیں کہ کیا ان کے اندر یہ

اوصاف پائے جاتے ہیں۔ کیا کافروں پر سختی اور اللہ کی راہ میں جہاد کرنے کا کوئی تصور احمدیوں میں موجود ہے؟ ہرگز نہیں۔ ”ہاتوا برہانکم ان کنتم صادقین (البقرہ: ۱۱۷)“ بلکہ ان کی ساری کی ساری تحریریں اس کے خلاف ہیں۔ ان کے مذہب کی بنیاد کفار سے دوستی، کفار کی تعریف، کفار کی چالپوسی پر ہے اور جہاد کے منسوخ ہونے پر ایڑی چوٹی کا زور لگایا گیا ہے۔ انگریزوں نے اس جماعت کو مسلمانوں کے مقابلہ میں صرف جہاد کا جذبہ مسلمانوں سے ناکرانی کی غرض سے کھڑا کیا ہے۔

مرزا قادیانی کی اکثر کتابیں انگریزوں کی تعریف اور مسلمانوں کی مذمت سے پر ہیں۔ (تریاق القلوب ص ۲۷، خزائن ج ۱۵ ص ۱۵۵) پر لکھتے ہیں کہ: ”میری عمر کا اکثر حصہ اس سلطنت انگریزی کی تائید و حمایت میں گزرا ہے اور میں نے ممانعت جہاد اور انگریزی اطاعت کے بارے میں اس قدر کتابیں لکھی ہیں کہ ان سے پچاس الماریاں بھر سکتی ہیں۔ پھر میری اور میری جماعت کی پناہ یہ سلطنت ہے یہ امن جو اس سلطنت کے زیر سایہ ہمیں حاصل ہے۔ یہ امن نہ مکہ میں مل سکتا ہے نہ مدینہ میں۔“

چنانچہ (درشمن ص ۱۳۲) پر لکھا ہے کہ۔

تاج و تخت ہند قیصر کو مبارک ہو مدام
ان کی بادشاہی میں میں پاتا ہوں رقاہ روزگار

.....۲ (ایام الصلح ص ۲۶، حماۃ البشری ص ۱۳، نور الحق حصہ اول) پر لکھا ہے کہ: ”اگر گورنمنٹ برطانیہ کی اس ملک میں سلطنت نہ ہوتی تو مسلمان مدت سے مجھے ٹکڑے ٹکڑے کر کے معدوم کر دیتے۔“

.....۳ (درشمن ص ۵۴) پر ہے۔

اب چھوڑ دو جہاد کا اے دوستو خیال
دیں کے لئے حرام ہے اب جنگ اور قتال
اب آگیا مسیح جو دیں کا امام ہے
دیں کی تمام جنگوں کا اب اختتام ہے

اب آساں سے نور خدا کا نزول ہے
اب جنگ اور جہاد کا فتویٰ فضول ہے
دشمن ہے وہ خدا کا جو کرتا ہے اب جہاد
منکر نبی کا ہے جو رکھتا ہے اعتقاد

۴..... (ضمیمہ تریاق القلوب ص ۳۸۹، ۳۹۰، خزائن ج ۱۵ ص ۵۱۷، ۵۱۸) پر لکھا ہے کہ: ”یاد رہے کہ مسلمانوں کے فرقوں میں سے یہ فرقہ جس کا میں امام ہوں ایک بڑا امتیازی نشان اپنے ساتھ رکھتا ہے۔ وہ یہ ہے کہ اس فرقہ میں تلوار کا جہاد بالکل نہیں اور نہ اس کا انتظار ہے۔ یعنی اب بھی جہاد فرض نہیں سمجھتا اور آئندہ بھی جہاد فرض نہیں سمجھے گا۔“

۵..... (اخبار الحکم مورخہ ۷ فروری ۱۹۰۳ء) میں لکھا ہے کہ: ”فرقہ احمدیہ کی خاص علامت یہ ہے کہ وہ نہ صرف جہاد کو موجودہ حالت ہی میں رد کرتا ہے۔ بلکہ آئندہ بھی کسی وقت اس کا منتظر نہیں۔“

۶..... (البلاغ المبین ص ۴، مخطوطات ج ۱۰ ص ۳۸۸، ۳۸۹) پر مرزا قادیانی لکھتے ہیں کہ: ”دوسرے شکر یہ گورنمنٹ کا، کوئی یہ خیال نہ کرے کہ ہم ظاہری طور پر کہتے ہیں۔ بلکہ یہ بات ہمارے اصول میں داخل ہے کہ گورنمنٹ انگلیشیہ کے احسانات کا شکر یہ دل سے کرتے رہیں۔“
نوٹ: جس طرح مرزا ائیت کے اور اصول ہیں ان میں سے ایک اصول گورنمنٹ کا شکر یہ کرتے رہنا بھی ہے۔ اسی صفحہ پر آگے چل کر لکھتے ہیں کہ: ”پس اگر کوئی مسلمان اس گورنمنٹ سے نافرمانی کرے گا تو وہ میرے نزدیک خدا تعالیٰ کا کٹھنکار ہے۔“ اس پر آگے چل کر لکھتے ہیں کہ: ”میں کہتا ہوں کہ اگر یہ گورنمنٹ نہ ہو تو ایک دوسرے کو چیر کھائیں۔ (یعنی مسلمان ہمیں چیر کھائیں) اسلامی بادشاہوں نے کیا کچھ کیا اور یہ انگریز نیک نیتی سے انصاف کرتے ہیں۔“

قارئین کرام! غور فرمائیں کہ مرزا قادیانی کی تحریروں میں انگریز پرستی اور اسلام کشی اور مسلمان حکمرانوں سے بیزاری کے سوا کچھ نظر نہیں آتا۔ مسلمان بادشاہوں سے مرزا قادیانی اس لئے خفا ہیں کہ ان کے زمانے میں جس کسی مفتری کذاب نے نبوت کا دعویٰ کیا تو اس کو قتل کر دیا گیا

اور کھل کر رکھ دیا اور اس کو دوبارہ نہ اٹھنے دیا۔ اگر ہندوستان میں بھی آج اسلامی حکومت ہوتی تو مرزا قادیانی کی نبوت کا فتنہ ہرگز سر نہ اٹھا سکتا۔ بلکہ اسی وقت اٹھتے ہی مسامحہ ہو جاتا اور آج دنیا میں اس کا نام و نشان نہ رہتا۔ اسی لئے تو انگریزوں کا شکر یہ اصول مذہب میں داخل کیا گیا۔ مرزائیوں کو مکہ مکرمہ اور مدینہ منورہ سے بھی اسی لئے نفرت ہے کہ وہاں بھی ان کی خیر نہیں۔

رسالہ مذکورہ سکی (انعام الہی ص ۶) پر خلیفہ صاحب نے اپنی حقانیت کی دلیل پیش کرتے ہوئے لکھا ہے کہ: ”اگر وہ (احمدی) واقعہ میں مرتد ہیں اور غیر احمدی واقعہ میں سچے مؤمن ہیں تو اس قرآنی وعدہ کے مطابق ضروری تھا کہ اگر مسلمانوں میں سے پانچ لاکھ احمدی مرتد ہوئے تو کم از کم پچاس لاکھ عیسائی یا ہندو مسلمان ہو کر ان غیر احمدیوں میں مل جاتا۔ اگر نہیں ہوا تو مظلوم ہوا کہ احمدی مرتد نہیں اور غیر احمدی سچے مؤمن نہیں۔“

اس بات کو وہ حضرات خوب اچھی طرح جانتے ہیں جن کا کتب تاریخ سے تعلق ہے۔ یا وہ حضرات جو اخبارات وغیرہ پڑھتے ہیں کہ اخباروں اور رسالوں میں آئے دن یہ خبریں شائع ہوتی رہتی ہیں کہ آج فلاں ملک میں اتنے کافر مسلمان ہوئے۔ فلاں جگہ اتنے ہندو، عیسائی دائرہ اسلام میں داخل ہوئے۔ خلیفہ صاحب کی اس بات سے مظلوم ہوتا ہے کہ خلیفہ صاحب کتب تاریخ سے بالکل بے بہرہ ہیں۔ ورنہ یہ ہرگز نہ کہتے۔

ہمیں عقل و دانش بہا یہ گریست

اگر آج احمدیوں (جو اپنے آپ کو حق پر ثابت کرتے ہیں) غیر احمدیوں کے مقابلہ میں پاسنگ بھی نظر نہیں آتے اور جب سے مرزا قادیانی نے مکاری اور جھوٹی نبوت کی دوکان چلائی ہے۔ تب سے آج تک ان کی پانچ لاکھ کی تعداد ہے ہی نہیں۔ دوسرے یہ کہ اگر ان کے چھوٹے بڑے شیر خوار بچے سب کی میزان لگالی جائے تو بھی ان کی تعداد اتنی نہیں ہوتی تو یہ خلیفہ صاحب کا کہنا کہ اگر پانچ لاکھ احمدی مرتد ہوئے تو اس کے مقابلہ میں کم از کم پچاس لاکھ احمدیوں میں شامل ہونے چاہئیں تھے۔ یہ صرف ان بھولے بھالے مسلمانوں کی آنکھوں میں دھول ڈالنے اور دھوکا دینے کے سوا کچھ نہیں مگر۔

سچائی چھپ نہیں سکتی بناوٹ کے اصولوں سے
کہ خوشبو آ نہیں سکتی کبھی کاغذ کے پھولوں سے

چنانچہ سرور عالم علیہ السلام نے ارشاد فرمایا کہ میری امت کے ہتر فرتے ہو جائیں گے۔ کل دوزخ میں جائیں گے مگر ایک فرقہ، صحابہ نے عرض کیا یا رسول اللہ وہ فرقہ ناچہ کون ہے۔ ارشاد فرمایا کہ جو صحیح طود پر میری سنت پر عمل کرے اور طریق صحابہ پر چلے۔ اب ہم خلیفہ صاحب اور ان کے تمام قبہین سے سوال کرتے ہیں کہ تم اگر اپنے آپ کو حق پر ثابت کرتے ہو تو حضور علیہ السلام کی کون سی سنت پر عمل کرتے ہو اور وہ کون سا عمل اور طریق صحابہ ہے۔ جس پر عمل کر کے اپنی حقانیت کی دلیل پیش کرتے ہو۔ تمہارے پاس کوئی ایسا معیار نہیں جو سنت مصطفیٰ ﷺ اور طریق صحابہ کے مطابق ہو اور نہ تم پیش کر سکتے ہو تو تمہارا یہ حقانیت کا دعویٰ سراسر لغو اور باطل ہے۔

اب غور طلب بات یہ ہے کہ صحابہ کرام کا طریقہ کیا تھا تو اس بات کا کتب تاریخ سے پتہ چلتا ہے کہ صحابہ کرام نے کیا کیا؟ حضرت صدیق اکبرؓ کے زمانہ خلافت میں ہر طرف سے فتنوں نے سر اٹھایا اور مسلمہ کذاب نے نبوت کا دعویٰ کیا تو حضرت صدیق اکبرؓ نے ہر فتنہ کا مقابلہ کیا اور کوار کے ساتھ جہاد کر کے ہر فتنے کو ختم کر دیا۔ حضرت سیدنا عمر فاروق اعظمؓ نے جہاد کیا۔ کفار کی سرکوبی کی اور حضور ﷺ نے حضرت عمر فاروقؓ کے متعلق فرمایا۔

ان الشیطان یفر من ظل عمر

کہ شیطان حضرت عمر فاروقؓ کے سائے سے بھاگتا ہے۔

مگر مرزا قادیانی سے تو شیطان ایک دم بھر کے لئے بھی ہداناہ ہوا، اور حضرت علی المرتضیٰ شیر خدا کے متعلق ارشاد فرمایا: ”انت منی بمنزلہ ہارون من موسیٰ الا انہ لا نبی بعدی“ (بخاری ج ۲ ص ۶۳۳، مسلم ج ۲ ص ۲۷۸)

کہ اے علی! کیا تمہیں پسند نہیں کہ تم میرے نزدیک ایسے ہو جیسے حضرت ہارون علیہ السلام، حضرت موسیٰ علیہ السلام کے نزدیک، مگر حضرت ہارون نبی تھے اور میرے بعد کوئی نبی نہیں۔ دوسری حدیث میں ارشاد فرمایا: ”سیکون فی امتی کذابون ثلاثون کلہم یزعم انہ نبی اللہ وانا خاتم النبیین لا نبی بعدی“ (ابوداؤد ج ۲ ص ۱۲۷، ترمذی ج ۲ ص ۳۵)

میری امت میں تمیں یا قریب قریب ان کے دجال و کذاب پیدا ہوں گے۔ ان میں ہر شخص اس بات کا مدعی ہوگا کہ میں خدا کا رسول خدا کا نبی ہوں۔ حالانکہ میں خاتم النبیین ہوں۔

سلسلہ نبوت مجھ پر ختم ہو چکا۔ میرے بعد کوئی نبی نہیں۔

چنانچہ خلیفہ صاحب کے والد مرزا غلام احمد قادیانی تمام عمر اپنی نبوت ثابت کرنے کے درپے رہے اور طرح طرح کی تاویلیں بنائیں اور کہا کہ جس طرح حضرت ہارون و دیگر انبیاء نبی اسرائیل، صاحب کتاب نبی کے ماتحت رہ کر تبلیغ کے کام کو سرانجام دیتے تھے۔ اسی طرح امت محمدیہ میں میں ظلی بروزی نبی ہوں۔ صاحب کتاب نبی کوئی نہیں آئے گا۔ مگر تبلیغ کے کام کو انجام دینے کے لئے ظلی نبی آتے رہیں گے۔ یہ بھی عامۃ المسلمین کو دھوکا دیا جاتا ہے۔ کیونکہ تمام اہل اسلام کا عقیدہ ہے کہ جو انبیاء صاحب کتاب نبی نہ تھے وہ بھی اصل نبی تھے۔ ظلی اور بروزی مجازی نبی نہ تھے۔ اس بات کو مرزا قادیانی بھی بظاہر تسلیم کرتے ہیں کہ صاحب کتاب نبی کوئی نہیں آئے گا۔ (اور مرزا قادیانی اپنے آپ کو ظلی، بروزی نبی ثابت کرتے ہیں) تو وہ کون سی نبوت ہے جس کے متعلق سرور عالم علیہ السلام نے ارشاد فرمایا کہ میرے بعد کوئی نبی نہیں۔ مرزا قادیانی نے اپنے آپ کو ظلی نبی ثابت کیا۔ لیکن ان ہر دو حدیث سے ظلی نبوت کا ہی ابطال ہو رہا ہے۔ لہذا معلوم ہوا کہ یہ دعویٰ صرف اور صرف تن پروری کے تمام ڈھونگ ہیں۔

دوسری بات یہ کہ خلیفہ صاحب نے آیت مذکورہ ”یا ایہا الذین آمنوا..... الخ!“ پیش کر کے اپنی حقانیت کی دلیل دینے کی کوشش کی۔ مگر ہم خلیفہ صاحب اور ان کی تمام ذریت امت مرزائیہ سے سوال کرتے ہیں کہ آئندہ مذکورہ میں ایمان والوں کو خطاب ہے نہ کہ تم لوگوں کو۔ لہذا اس آپ کریمہ کو اپنی حقانیت کی دلیل پیش کرنے سے پہلے اپنا ایمان ادا ہونا ثابت کریں۔ کیونکہ مذکورہ بالا کتابوں کے (جو مرزا قادیانی کی اپنی لکھی ہوئی ہیں) حوالہ جات سے ثابت ہو چکا ہے کہ مرزا قادیانی نے اقرار کیا ہے کہ جہاد کونہ تو اب فرض سمجھتا ہے اور نہ ہی آئندہ فرض سمجھے گا۔ لہذا جو کوئی فرضیت کا انکار کرے اور حرام کو حلال اور حلال کو حرام کہنے والا تمام اہل اسلام کے نزدیک دائرہ اسلام سے خارج ہو جائے گا۔

مرزا قادیانی نے اپنی اکثر کتابوں میں جہاد کے حرام ہونے کا ہی فتویٰ دیا ہے کہ جہاد اب جائز نہیں بلکہ حرام ہے۔ صرف یہی دلیل مرزا قادیانی اور ان کی تمام ذریت کے ثبوت کفر کے لئے کافی ہے۔ اب خداوند احکم الحاکمین کلام پاک کی صرف ایک آیت پیش کی جاتی ہے۔ جس

میں اللہ تعالیٰ نے جہاد کا حکم ارشاد فرمایا ہے: ”وقاتلوهم حتى لا تكون فتنة ويكون الدين كله لله (البقرہ: ۱۹۳)“ ”ہاے مسلمانو! کافروں سے لڑتے رہو۔ یہاں تک کہ فتنہ کفر باقی نہ رہے اور دین کل اللہ تعالیٰ ہی کا ہو جائے۔ یعنی سارا عالم، اسلام کا مطیع ہو جائے۔“

اس سے معلوم ہوا کہ جب تک سارا عالم، اسلام کا مطیع نہ ہو جائے۔ جہاد برابر فرض ہے۔ اس کو منسوخ کرنے کا کسی کو حق ہی نہیں۔ منسوخ کرنا تو صاحب شریعت کا کام ہوتا ہے۔ جب کہ مرزا قادیانی بزم خود کہتے ہیں کہ میں صاحب شریعت نبی نہیں تو ان کو (یعنی مرزا قادیانی) شریعت کے کسی حکم کے منسوخ کرنے کا کیا حق ہے۔ نیز حدیث ابو داؤد سے ثابت ہوتا ہے۔

”والجہاد ما منذ بعثنى الله الى ان يقاتل آخر هذه الامة الدجال لا يبطله جور جائر ولا عدل عادل (مشکوٰۃ ص ۱۸)“ ”حضور نے فرمایا جہاد جاری ہے۔ جب سے مجھے اللہ تعالیٰ نے بھیجا یہاں تک کہ اس امت کے آخری نوک دجال سے لڑیں گے۔“

اس آیت کریمہ اور حدیث پاک سے جہاد کی دائمی فرضیت کا ثبوت ہے۔ مگر مرزا غلام احمد قادیانی آیات قطعہ کا انکار کر رہے ہیں۔ جو کوئی آیات قطعہ کا انکار کرے وہ دائرہ اسلام سے خارج ہے۔ ویسے تو صرف آیت کریمہ اور حدیث پاک ہی مرزا قادیانی اور ان کی تمام ذریت کے ثبوت کفر و ارتداد کے لئے کافی ہے۔ مگر اب مرزا قادیانی کے دیگر چند عقائد کفریہ پیش کئے جاتے ہیں۔

مرزا قادیانی نے اپنی کتاب (مشکوٰۃ ص ۲۰، خزائن ج ۱ ص ۱۸) پر لکھا ہے کہ: ”مریم کی وہ شان ہے جس نے ایک مدت تک اپنے تئیں نکاح سے روکا۔ پھر بزرگان قوم کے نہایت اصرار سے بچہ حمل نکاح کر لیا۔ گو لوگ اعتراض کرتے ہیں کہ برخلاف تعلیم توریت میں حمل میں کیوں کر نکاح کیا گیا اور حمل ہونے کے عہد کو کیوں ناحق توڑا گیا اور تعدد ازواج کی کیوں بنیاد ڈالی گئی۔ یعنی باوجود یوسف نہار کی پہلی بیوی ہونے کے پھر مریم کیوں راضی ہوئی کہ یوسف نہار کے نکاح میں آوے۔ مگر میں کہتا ہوں کہ یہ سب مجبوریاں تھیں جو پیش آئیں۔ اس صورت میں وہ لوگ قابل رحم تھے۔ نہ قابل اعتراض۔“

دیکھا آپ حضرات نے؟ کہ کس زبان و رازی کے ساتھ حضرت جہول مریم کی شان میں گستاخی کی پھر یہ کہ نبی کی والدہ کی شان میں بدکاری کی تہمت لگا کر حضرت عیسیٰ علیہ السلام کی بھی توہین کی۔ یہ یقیناً کفر ہے۔

اب قارئین کرام غور فرمائیں کہ جو شخص نبی اور نبی کی والدہ کی شان میں ایسی صراحتاً گستاخی کرنے کے بعد بھی اپنے آپ کو مؤمن سمجھے یہ کیسے ہو سکتا ہے۔ بلکہ ایسی گستاخی کرنے والا تو دائرہ اسلام سے خارج اور اپنی سچائی اور حقانیت کی دلیل پیش کرنے میں بالکل جھوٹا اور مفتری ہے۔ کیونکہ قرآن پاک نے حضرت مریم کی پاک دامنی کے متعلق ارشاد فرمایا کہ: ”قَدْ خَلَتْ مِنْ قَبْلِهِ الرُّسُلُ وَأَمَّا صَدِيقَهُ (المائدہ: ۷۵)“ ﴿اس سے پہلے بہت رسول ہو گزرے اور اس کی ماں صدیقہ ہے۔﴾

اس آیت کریمہ میں حضرت مائی صاحبہ کو صدیقہ فرمایا اور ارشاد فرمایا کہ: ”وَمَرْيَمَ ابْنَتَ عِمْرَانَ الَّتِي أَحْصَنَتْ فَرْجَهَا (التحریم: ۱۲)“ ﴿اور عمران کی بیٹی مریم نے اپنی پارسائی کی حفاظت کی۔﴾

اس آیت کریمہ سے بھی حضرت مریم کی پاک دامنی اور بدکاری سے برأت ثابت ہے۔ سورہ مریم میں کہ جب حضرت جبرائیل امین لباس بشری میں حضرت مریم علیہا السلام کے پاس تشریف لائے اور کہا کہ: ”قَالَ إِنَّمَا أَنَا رَسُولُ رَبِّكَ لِأَهَبَ لَكَ غُلَامًا زَكِيًّا قَالَتْ أَنَّى يَكُونُ لِي غُلَامٌ وَلَمْ يَمْسَسْنِي بَشَرٌ وَلَمْ أَكُ بَغِيًّا (مریم: ۱۹، ۲۰)“ ﴿کہا کہ میں تیرے رب کا بھیجا ہوا ہوں کہ میں تجھے ایک ستمرا بیٹا دوں۔ بولی (مریم) کہ میرے لڑکا کہاں سے ہوگا مجھے تو کسی اجنبی آدمی نے ہاتھ تک بھی نہیں لگایا اور نہ میں بدکار ہوں۔﴾

تو جبرائیل امین نے کہا: ”قَالَ كَذَلِكَ قَالَ رَبُّكَ هُوَ عَلِيُّ هَيْنَ وَلِنَجْعَلَ آيَةً لِلنَّاسِ وَرَحْمَةً مِنَّا وَكَانَ أَمْرًا مَقْضِيًّا (مریم: ۲۱)“ ﴿کہا یوں ہی ہے تیرے رب نے فرمایا کہ یہ مجھے آسان ہے اور اس لئے کہ ہم اسے لوگوں کے واسطے نشانی کریں اور اپنی طرف سے ایک رحمت اور اس کا فیصلہ ہو چکا ہے۔﴾

اس آیت کریمہ سے پتہ چلتا ہے کہ حضرت مریم بالکل پاک دامن ہیں۔ (مرزا قادیانی نے جو یوسف نجار کا حمل قرار دیا ہے وہ سراسر لغو اور باطل ہے اور بہتان عظیم ہے) اور جب جبرائیل امین نے لڑکے کا پتہ دیا تو حضرت مریم نے کہا کہ یہ کیسے ہو سکتا ہے تو

جبرائیل امین نے کہا کہ تیرے رب کا حکم ہے اور اس نے فرمایا ہے کہ یہ کام مجھ پر آسان ہے۔ اس مقام پر بھی قرآن پاک نے حضرت مائی صلعبہ کی پاک دامنی کا بیان فرمایا۔ ذرا اور آگے بڑھئے۔ (حقیقت الہی ص ۱۰۳، خزائن ج ۲۲ ص ۱۰۶) پر ہے کہ مرزا قادیانی پر وحی آتی ہے۔

”انسی مع الرسول اجیب اخطی واصیب“ یعنی خدا کہتا ہے کہ میں رسول کے (مرزا قادیانی) ساتھ ہوں اور جواب دیتا ہوں اس جواب میں کبھی خطا کرتا ہوں۔ کبھی صواب، اس میں اللہ تعالیٰ کو خاطی ٹھہرایا۔

(انجام آتم ص ۶، حاشیہ، خزائن ج ۱۱ ص ۲۹۰) ”جیسائیوں نے بہت سے آپ کے معجزات لکھے ہیں۔ مگر حق یہ ہے کہ آپ سے کوئی معجزہ صادر نہیں ہوا۔“ اس میں معجزات کا کھلا انکار ہے۔

(انجام آتم ص ۷، حاشیہ، خزائن ج ۱۱ ص ۲۹۱) پر ہے کہ: ”آپ نے معمولی تدبیر کے ساتھ کسی شب کو روغیرہ کو اچھا کر دیا ہو۔ یا کسی اور ایسی ہی بیماری کا علاج کیا ہو۔“ اس مقام پر بھی حضرت عیسیٰ علیہ السلام کے معجزہ کا صاف انکار کیا ہے۔ کیونکہ قرآن پاک میں ہے: وَاَبْرٰی
الاکمہ والابرهہن واحیی الموتی باذن اللہ (آل عمران: ۴۹)“

مگر مرزا قادیانی کہتا ہے کہ کسی شب کو روغیرہ کو اچھا کیا ہوگا۔ قرآن پاک میں حضرت عیسیٰ علیہ السلام کے بارے میں حکم ہے کہ آپ نے مادر زاد اندھے کو ڈھکی کو اچھا کیا۔ مرزا قادیانی کا انکار قرآن پاک کا کھلم کھلا انکار ہے۔

اسی (ضمیر) انجام آتم ص ۷، خزائن ج ۱۱ ص ۲۹۱) پر ہے کہ: ”آپ کا (حضرت عیسیٰ علیہ السلام) خاندان بھی نہایت پاک اور مطہر ہے۔ تین دادیاں اور نانیاں آپ کی زنا کار تھیں اور کبھی عورتیں تھیں۔ جن کے خون سے آپ کا وجود ظہور پذیر ہوا۔“ (معاذ اللہ ثم معاذ اللہ) خاتم بدہن گستاخ نے حضرت عیسیٰ روح اللہ کلمتہ اللہ کے نسب پاک کی ایسی توہین کی کہ زبان میں طاقت نہیں کہ ان الفاظ کو دہرائے۔ آپ کے خاندان کی توہین کی کہ وہ ایسے تھے۔ پھر حضرت عیسیٰ علیہ السلام کے متعلق بھی لکھ دیا کہ جس طرح ان کا وجود ظہور پذیر ہوا۔ آپ حضرات غور فرمائیں کہ اس عبارت کو سن کر یا پڑھ کر دوسرا شخص کیا اندازہ لگائے گا۔

(ازالہ اوہام ص ۶۲۹، خزائن ج ۳ ص ۲۳۹) پر ہے کہ: ”ایک بادشاہ کے زمانہ میں چار سو نبی نے اس کی فتح کے بارے میں پیش گوئی کی اور وہ جھوٹے نکلے اور بادشاہ کو گلست ہوئی۔“ نبی تسلیم کرتے ہوئے پھر ان کی پیش گوئیوں پر حملہ کرنا اور جھوٹا بتانا سخت توہین ہے۔ اس جملہ سے معلوم

ہوتا ہے کہ جب مرزا قادیانی کی پیش گوئیاں بالکل غلط نکلیں اور مسلمانوں نے اعتراض شروع کئے تو فوراً کہہ دیا کہ میری پیش گوئی غلط نکلی۔ تو کیا ہوا۔ بہت سے انبیاء بھی تو پیش گوئی میں جھوٹے ہو چکے ہیں۔ اس طرح اپنے تقدس کو جاننے کے لئے انبیاء علیہم السلام کے تقدس پر حملہ کیا جو صراحتاً کفر ہے۔

(درشین میں ۵۳) پر ہے کہ۔

ابن مریم کے ذکر کو چھوڑو

اس سے بہتر غلام احمد ہے

اس میں بھی حضرت عیسیٰ علیہ السلام کی توہین ہے۔ تمام مسلمانوں کا اجتماعی مسئلہ ہے کہ کوئی امتی، کسی نبی کے برابر نہیں ہو سکتا۔ چہ جائیکہ اپنے آپ کو نبی مرسل سے بڑھ کر کہے۔

حضرات! مرزا قادیانی کی کتابوں سے چند عبارتیں مشے از خردارے نمونہ نقل کر دیں۔

تمام عبارات کفریہ کے لئے ایک دفتر درکار ہے۔ لہذا اسی پر اکتفاء کی جاتی ہے۔

اب قارئین کرام فیصلہ قرآنی پر غور فرمائیں اور مرزا قادیانی کی کتابوں کو دیکھیں کہ اس

مفتخری، کذاب، مدعی نبوت نے کس پہا کی اور زبان درازی کے ساتھ انبیاء علیہم السلام اور حضرت

عیسیٰ علیہ السلام حضرت مریم کی شان میں کیسی گستاخیاں کیں۔ پھر بھی دعویٰ کہ ہم سچے مسلمان ہیں

اور حق پر ہم ہی ہیں۔ کسی نے سچ کہا کہ۔

بادۂ حسیاں سے دامن ترتر ہے شیخ کا

پھر بھی دعویٰ ہے کہ اصلاح دو عالم ہم سے ہے

یہ کیسے ہو سکتا ہے۔ یہ بات تو روز روشن کی طرح واضح ہو گئی کہ مرزا قادیانی اور ان کے

تمام قہقین کا فر اور مرتد ہیں۔

سرور عالم نے ایسے لوگوں کے متعلق ارشاد فرمایا: "ایکم وایہم لا

یضلونکم ولا یفتنونکم" "تم ان سے صلحہ اور انہیں اپنے سے باز رکھو۔ تاکہ تم کو گمراہی

اور فتنے میں نہ ڈال دیں۔"

اب تمام مسلمانوں سے گزارش ہے کہ ان مرتدین سے بالکل قطع تعلق رہیں۔

اللہ تعالیٰ ہم سب مسلمانوں کو عمل کی توفیق دے اور بیدین کے فتنے سے بچنے کی توفیق عطا

وما علینا الا البلاغ المبین!